

बिहार विद्यालय परीक्षा समिति (उ०मा०), पटना
विज्ञप्ति संख्या— /2017

इंटरमीडिएट कम्पार्टमेन्टल परीक्षा, 2017 के लिए ऑनलाईन परीक्षा आवेदन पत्र एवं शुल्कादि जमा करने के संबंध में +2 स्तर की शिक्षा प्रदान करनेवाले मान्यता प्राप्त महाविद्यालय/+2 विद्यालय के प्रधान/जिला शिक्षा पदाधिकारी/छात्र/छात्रा एवं उनके अभिभावक के लिए आवश्यक सूचना :-

एतद् द्वारा राज्य के सभी +2 स्तर की शिक्षा प्रदान करनेवाले मान्यता प्राप्त महाविद्यालयों/+2 विद्यालयों के प्रधान/ जिला शिक्षा पदाधिकारी/ छात्र/छात्रा एवं उनके अभिभावक को सूचित किया जाता है कि इंटरमीडिएट कम्पार्टमेन्टल परीक्षा, 2017 में सम्मिलित होने वाले परीक्षार्थियों का ऑनलाइन आवेदन पत्र एवं शुल्कादि संबंधित मान्यता प्राप्त शिक्षण संस्थान के प्रधान के माध्यम से निम्नांकित विहित प्रक्रिया के तहत स्वीकार किये जायेंगे। उक्त परीक्षा में निम्नांकित कोटि के परीक्षार्थी शामिल हो सकते हैं :-

- (i) इंटरमीडिएट वार्षिक परीक्षा, 2017 के वैसे पंजीकृत परीक्षार्थी, जिनके द्वारा संबंधित मान्यता प्राप्त शिक्षण संस्थान में परीक्षा आवेदन पत्र एवं निर्धारित परीक्षा शुल्क जमा किया गया था और उसके बावजूद शिक्षण संस्थान के प्रधान द्वारा उन पंजीकृत परीक्षार्थियों का परीक्षा आवेदन पत्र एवं परीक्षा शुल्क समिति में जमा नहीं किया गया और वे परीक्षा में सम्मिलित होने से वंचित रह गये, तो वैसे छूटे हुए पंजीकृत परीक्षार्थी (सत्र 2015-2017) को अपवादस्वरूप विशेष मौका देते हुए उन्हें वार्षिक परीक्षा के अनुरूप श्रेणी एवं अन्य सभी सुविधा के साथ इंटरमीडिएट कम्पार्टमेन्टल परीक्षा, 2017 में अपने सभी विषयों की परीक्षा में शामिल होने का अवसर दिया जाता है। उनकी प्रायोगिक परीक्षा भी आयोजित होगी, जिसमें उन्हें सम्मिलित होना अनिवार्य होगा।
 - (ii) यदि कोई छात्र/छात्रा वार्षिक इंटरमीडिएट परीक्षा, 2017 में वाह्य परीक्षा के पाँच विषयों अथवा अतिरिक्त विषय में से किसी दो विषय में अनुत्तीर्ण हुए हों, तो इंटरमीडिएट कम्पार्टमेन्टल परीक्षा, 2017 में सम्मिलित होने हेतु ऑनलाइन परीक्षा आवेदन पत्र एवं शुल्क जमा कर सकते हैं और अगले वर्ष फरवरी/मार्च में आयोजित होनेवाले इंटरमीडिएट वार्षिक परीक्षा, 2018 में दूसरा तथा जून में इंटरमीडिएट कम्पार्टमेन्टल परीक्षा, 2018 में तीसरा अवसर ले सकते हैं। यदि NRB एवं MB विषय (50+50=100 अंक) में से किसी एक खण्ड में अनुत्तीर्ण हैं, तो उन्हें दोनों खण्ड NRB एवं MB (50+50=100 अंक) में परीक्षा देना अनिवार्य होगा। इस कोटि के अभ्यर्थियों का प्रायोगिक परीक्षा नहीं ली जायेगी।
 - (iii) इंटरमीडिएट परीक्षा, 2017 में वैसे उत्तीर्ण छात्र/छात्राएँ जो मूल तीन वैकल्पिक विषयों में से किसी एक विषय में अनुत्तीर्ण और अतिरिक्त विषय में उत्तीर्ण होकर समिति के निर्धारित विनियम के आधार पर विषय इंटरचेंज कर उत्तीर्ण घोषित किये गये हों, वैसे छात्र/छात्रा भी अपने मूल वैकल्पिक अनुत्तीर्ण विषय में इंटरमीडिएट कम्पार्टमेन्टल परीक्षा, 2017 में सम्मिलित होने हेतु अपने महाविद्यालय/+2 विद्यालय के प्रधान के माध्यम से परीक्षा आवेदन पत्र एवं शुल्कादि ऑनलाइन भर सकते हैं। इस कोटि के अभ्यर्थियों की प्रायोगिक परीक्षा नहीं ली जायेगी।
 - (iv) व्यावसायिक पाठ्यक्रम परीक्षा, 2017 में केवल दो विषय अथवा ट्रेड विषय के दो पत्र (अधिकतम 200 अंक) में अनुत्तीर्ण छात्र/छात्रा इंटरमीडिएट कम्पार्टमेन्टल परीक्षा, 2017 में केवल दो अनुत्तीर्ण विषय/ट्रेड के पत्र में सम्मिलित होने हेतु अपने महाविद्यालय/+2 विद्यालय के प्रधान के माध्यम से परीक्षा आवेदन पत्र एवं शुल्कादि ऑनलाइन भर सकते हैं।
 - (v) यदि कोई छात्र/छात्रा वार्षिक इंटरमीडिएट परीक्षा, 2016 में वाह्य परीक्षा के एक विषय अथवा अतिरिक्त विषय, जो उनके प्रवेश-पत्र में निर्दिष्ट है, में अनुत्तीर्ण होने के पश्चात् इंटरमीडिएट कम्पार्टमेन्टल परीक्षा, 2016 में सम्मिलित होकर अनुत्तीर्ण हुए तथा इंटरमीडिएट वार्षिक परीक्षा, 2017 में कम्पार्टमेन्टल परीक्षार्थी के रूप में सम्मिलित होकर अनुत्तीर्ण घोषित हुए हों, तो वैसे छात्र/छात्रा अंतिम अवसर का लाभ लेकर इंटरमीडिएट कम्पार्टमेन्टल परीक्षा, 2017 में अपने महाविद्यालय/+2 विद्यालय के प्रधान के माध्यम से परीक्षा आवेदन पत्र एवं शुल्क ऑनलाइन जमा कर परीक्षा में सम्मिलित हो सकते हैं। इस कोटि के अभ्यर्थियों का प्रायोगिक परीक्षा नहीं लिया जायेगा।
 - (vi) परीक्षा आवेदन पत्र एवं शुल्कादि जमा करने की तिथि : दिनांक 08.06.2017 से 16.06.2017 तक बिना विलम्ब शुल्क निर्धारित है।
2. ऑनलाइन आवेदन पत्र भरने हेतु वेबसाईट पर लॉगिंग करने के संबंध में :

nsg
1

परीक्षा आवेदन पत्र एवं शुल्क ऑनलाइन जमा करने के लिए सिर्फ संबंधित महाविद्यालय/+2 विद्यालय के प्रधान ही समिति द्वारा उपलब्ध कराये गये User ID एवं Password के माध्यम से समिति के वेबसाइट पर लॉगिंग करेंगे। ऑनलाइन परीक्षा आवेदन पत्र भरने के लिए www.srsec.bsebbihar.com पर लॉगिंग करने के लिए समिति द्वारा यूजर आई0डी0 और पासवर्ड महाविद्यालय/+2 विद्यालय के प्रधान को पूर्व में ही उपलब्ध कराया जा चुका है।

3. ऑनलाइन परीक्षा आवेदन पत्र भरने में छात्र/छात्रा का मोबाइल नं0, ई-मेल आई0डी0 एवं आधार संख्या भरना है, हालांकि ये तीनों चीजें अनिवार्य नहीं है। जिन छात्र/छात्राओं का मोबाइल नं0 एवं ई-मेल आई0डी0 भरा जाएगा, उन छात्र/छात्राओं को समय-समय पर परीक्षा संबंधी जानकारी उनके मोबाइल नं0 एवं ई-मेल आई0डी0 पर मिलती रहेगी। साथ ही जो छात्र/छात्रा आधार नम्बर उपलब्ध करायेंगे, उनका प्रमाण-पत्रादि digilocker में समिति द्वारा उपलब्ध कराया जा सकेगा।

4. फोटो एवं हस्ताक्षर के संबंध में अंकनीय है कि स्कैन किया गया फोटो jpg/jpeg फॉरमेट (3.5 cm width X 4.5 cm height) में हो तथा 20-50 KB से अधिक न हो। स्कैन किया गया हस्ताक्षर का नमूना jpg/jpeg फारमेट (3.5 cm width X 1 height) में हो तथा आकार 5-20 KB से अधिक न हो।

5. परीक्षा आवेदन भरने के संबंध में : लॉगिंग के उपरान्त महाविद्यालय/+2 विद्यालय के पेज पर दाहिने भाग में Intermediate Compartmental Examination, 2017 का लिंक उपलब्ध रहेगा, जिसे क्लिक करने पर छात्र/छात्राओं का विवरणी की जाँच कर परीक्षा आवेदन भरने की कार्यवाही सुनिश्चित करेंगे। वैसे पंजीकृत अभ्यर्थी (सत्र 2015-2017) इन्टरमीडिएट वार्षिक परीक्षा, 2017 में सम्मिलित नहीं हो सके थे, उन सभी छात्र/छात्राओं का विवरणी भी वेबसाइट पर उपलब्ध रहेगा, जिसकी जाँच कर परीक्षा आवेदन भरने की कार्यवाही सुनिश्चित करेंगे।

6. छात्र/छात्राओं से संबंधित सूचनाओं का सत्यापन : उपर्युक्त प्रक्रिया के पश्चात् परीक्षा आवेदन पत्र में भरा गया छात्र/छात्रा का विवरण, अपलोड किये गये फोटो तथा हस्ताक्षर के साथ पूरा परीक्षा आवेदन पत्र दिखेगा।

7. परीक्षा शुल्क भुगतान की प्रक्रिया : शिक्षण संस्थान के प्रधान परीक्षा आवेदन भरने के बाद परीक्षा शुल्क भुगतान के लिए "Make Payment" पर क्लिक करेंगे, जो वेबसाइट के होम पेज पर दाहिने भाग में "Quick link" में उपलब्ध है। परीक्षा शुल्क भुगतान निम्नांकित माध्यम से किया जा सकता है :-

(i) ऑनलाईन भुगतान - ऑनलाइन भुगतान डेबिट कार्ड/ क्रेडिट कार्ड/नेट बैंकिंग के माध्यम से किया जा सकता है। शिक्षण संस्थान के प्रधान द्वारा किये गये ऑनलाइन भुगतान के संबंध में अपने बैंक खाता से राशि की निकासी हुई है या नहीं इसकी जाँच कर स्वयं संतुष्ट हो लेंगे।

(ii) ई-चालान से नगद भुगतान - शिक्षण संस्थान के प्रधान ई-चालान से भुगतान करते समय यह सुनिश्चित कर लेंगे कि किसी भी स्थिति में भुगतान सीधे समिति के खाते में नहीं कर ई-चालान में अंकित बैंक खाता में ही हो। ई-चालान पर कोई भी Account No. लिखकर भुगतान न करें, यह अमान्य है, समिति द्वारा इसे स्वीकार नहीं किया जायेगा। इस तरह से भुगतान किये गये शुल्क की जवाबदेही शिक्षण संस्थान के प्रधान की होगी। प्रत्येक चालान का अलग-अलग भुगतान आवश्यक है। किसी भी स्थिति में कई चालान में अंकित राशि का भुगतान एक चालान से नहीं किया जाय।

(iii) RTGS/NEFT के माध्यम से भुगतान : शिक्षण संस्थान के प्रधान RTGS/NEFT पर अंकित खाता संख्या, IFSC Code एवं Total Amount के संबंध में भुगतान करने से पहले अवश्य जाँच कर लेंगे। Total Amount से कम या अधिक राशि होने पर RTGS/NEFT की प्रक्रिया पूर्ण नहीं हो पायेगी और राशि वापस उसी खाते में लौट जायेगी।

- शिक्षण संस्थान के प्रधान RTGS/NEFT का भुगतान कभी भी कई Payment Advice को मिलाकर एक बार में न करें।
- शिक्षण संस्थान के प्रधान जिस बैंक के खाते से RTGS/NEFT में शुल्क का भुगतान कर रहे हों, उस बैंक का RTGS/NEFT का निर्धारित शुल्क अलग से देय होगा। RTGS/NEFT से भुगतान के लिए Payment Advice में अंकित राशि को उसमें अंकित Account No. में जमा कराना अनिवार्य है।
- यदि RTGS/NEFT से शिक्षण संस्थान के प्रधान द्वारा किया गया भुगतान पुनः उसी खाते में वापस आ जाता है, तो वह राशि उसी RTGS/NEFT करने वाले बैंक के Suspense Account में जमा होती है। अतः शिक्षण संस्थान के प्रधान RTGS/NEFT से राशि भुगतान करने के 24 घंटे के उपरांत उस बैंक से अवश्य सुनिश्चित हो लेंगे कि उनके द्वारा किया गया भुगतान सफल हुआ है।

15/1
2

- यदि पहली बार किसी बैंक के Account से शिक्षण संस्थान के प्रधान द्वारा RTGS/NEFT से भुगतान किया जा रहा हो, तो उस बैंक में अपने Account का CIF नम्बर (स्पेशल कैरेक्टर रहित) जिसमें यदि कोई स्पेशल कैरेक्टर होता है, तो उस स्पेशल कैरेक्टर को हटाना आवश्यक होगा तभी RTGS/NEFT से भुगतान किया जा सकेगा। इस संदर्भ में जानकारी अपने बैंक से प्राप्त कर सकते हैं।
- शिक्षण संस्थान के प्रधान RTGS/NEFT से मात्र Payment advice पर अंकित A/C No. पर ही भुगतान करेंगे। किसी अन्य A/C No. पर किये गये भुगतान मान्य नहीं होगा।

8. उपरोक्त के अनुसार इन्टरमीडिएट कम्पार्टमेन्टल परीक्षा, 2017 में सम्मिलित होने हेतु उपर्युक्त कोटि के छात्र/छात्राएँ अपने महाविद्यालय/+2 विद्यालय के प्रधान से अनिवार्य रूप से सम्पर्क स्थापित करेंगे। शिक्षण संस्थान के प्रधान परीक्षा आवेदन पत्र एवं शुल्कादि समिति द्वारा उपलब्ध कराये गये User ID एवं Password के माध्यम से समिति द्वारा निर्धारित अवधि के अंतर्गत ऑनलाइन जमा करेंगे।

9. परीक्षा आवेदन पत्र एवं शुल्क ऑनलाइन जमा करने हेतु अलग-अलग कोटि के छात्र/छात्राओं के लिए पूर्व से निर्धारित शुल्क विवरणी :-

(i) इन्टरमीडिएट वार्षिक परीक्षा, 2017 में सम्मिलित होनेवाले वैसे छूटे हुए नियमित एवं स्वतंत्र कोटि (सत्र 2015-2017) के पंजीकृत अभ्यर्थी, जो इन्टरमीडिएट कम्पार्टमेन्टल परीक्षा, 2017 (विशेष परीक्षा) में सम्मिलित होंगे, इसके लिए उन्हें पूर्व निर्धारित परीक्षा शुल्क निम्नांकित रूप में देय होगा :-

मद	निर्धारित दर
परीक्षा आवेदन	₹0 100/-
परीक्षा शुल्क	₹0 175/-
लोकल लेवी	₹0 325/-
अक-पत्र शुल्क	₹0 100/-
औपबधिक प्रमाण-पत्र शुल्क	₹0 100/-
प्रव्रजन प्रमाण-पत्र शुल्क	₹0 100/-
व्यावसायिक व्यावहारिक परीक्षा शुल्क	₹0 350/-

(ii) इन्टरमीडिएट वार्षिक परीक्षा, 2016 एवं 2017 की एक विषय में अनुत्तीर्ण परीक्षार्थियों के लिए पूर्व निर्धारित परीक्षा शुल्क निम्नांकित रूप में देय होगा :-

कोटि	परीक्षा शुल्कादि प्रति छात्र
क-(i) इन्टरमीडिएट के दो विषय में अनुत्तीर्ण परीक्षार्थी के लिए	₹0 812/-
(ii) निर्धारित विनियमानुसार अतिरिक्त विषय से इन्टरचेंज के उपरांत उत्तीर्ण परीक्षार्थी के लिए	₹0 812/-
ख-व्यावसायिक पाठ्यक्रम में अनुत्तीर्ण परीक्षार्थी के लिए	₹0 812/-

10. जिला शिक्षा पदाधिकारी के लिए आवश्यक :

हाल में जिन महाविद्यालयों/+2 विद्यालयों की समिति द्वारा विशद जाँच के फलस्वरूप मान्यता निरस्त/निलंबित कर दी गयी है, छात्रहित के मद्देनजर रखते हुए उन निरस्त/निलंबित महाविद्यालयों/+2 विद्यालयों के परीक्षार्थियों को इन्टरमीडिएट कम्पार्टमेन्टल परीक्षा, 2017 में सम्मिलित कराने हेतु ऑनलाईन परीक्षा आवेदन पत्र एवं शुल्कादि निकट के मान्यता प्राप्त महाविद्यालय/+2 विद्यालय के प्रधान के माध्यम से भराना सुनिश्चित करेंगे। किसी भी परिस्थिति में ऐसे निलंबित/निरस्त महाविद्यालयों/+2 विद्यालयों के माध्यम से परीक्षार्थियों का परीक्षा आवेदन पत्र एवं शुल्क स्वीकार नहीं किये जायेंगे।

11. इन्टरमीडिएट कम्पार्टमेन्टल परीक्षा, 2017 में सम्मिलित होने वाले छात्र/छात्राओं के लिए मान्यता प्राप्त शिक्षण संस्थान द्वारा ऑनलाइन आवेदन पत्र एवं शुल्क जमा करने हेतु यूजर मैन्युअल समिति के वेबसाइट - www.bsebbihar.com एवं www.srsec.bsebbihar.com पर उपलब्ध रहेगा, जिसे खोलकर देखा जा सकता है, तदनुसार छात्र/छात्राओं का परीक्षा आवेदन पत्र एवं शुल्कादि निर्धारित तिथि तक जमा कराना सुनिश्चित करेंगे।

12. ऑनलाइन परीक्षा आवेदन भरने में किसी प्रकार की असुविधा होने पर समिति के हेल्पलाइन नं० 0612-2222513, 2232074, 2232227, 2232239, 2232257, 7835049877, 7835049878, 7835049879 पर सम्पर्क अथवा Email ID- bseb.helpdesk@gmail.com पर सूचित किया जा सकता है।

संयुक्त सचिव-सह-परीक्षा नियंत्रक (उ०मा०)
बिहार विद्यालय परीक्षा समिति, पटना।

ज्ञापक : BSEB(SS)/276/JS /2017


पटना, दिनांक 06/06/2017

प्रतिलिपि : जन सम्पर्क पदाधिकारी, बिहार विद्यालय परीक्षा समिति, पटना को सूचनार्थ एवं निदेश दिया जाता है कि दैनिक समाचार पत्रों के मुख पृष्ठ को छोड़कर दिनांक के सभी संस्करणों में सेमी० में डी०ए०वी०पी० दर पर प्रकाशित कराना सुनिश्चित करेंगे ।

 6/6/17

संयुक्त सचिव-सह-परीक्षा नियंत्रक (उ०मा०)
बिहार विद्यालय परीक्षा समिति, पटना।

msy
6/6/17

 6/6/17